

*śrīh*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī|*  
*vedāntācāryavaryo me sannidhattāṃ sadā hr̥di||*

**|| śrīhayagrīvāṣṭottaraśatanāmastotram ||**

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīh  
śrīmate nigamāntamahādeśikāya namaḥ

॥ śrīhayagrīvāṣṭottaraśatanāmastotram ॥

śṛṅvantu ṛṣayah sarve hayasyāṣṭottaram śatam |  
hayagrīvo mahāviṣṇuḥ keśavo madhusūdanah || 1 ||

govindah puṇḍarīkākṣo viṣṇurviśvambharo hariḥ |  
ādityah sarvavāgīśah sarvādhārah sanātanaḥ || 2 ||

nirādhāro nirākāro nirīśo nirupadravaḥ |  
nirañjano niṣkalaṅko nityatrpto nirāmayaḥ || 3 ||

cidānandamayaḥ sākṣī śaraṇyah sarvadāyakaḥ |  
śrīmān lokatrayādhīśah śivah sārasvatapradah || 4 ||

vedoddhartā vedanidhirvedavedyah prabhūttamaḥ |  
pūrṇah pūrayitā puṇyah puṇyakīrtiḥ parātparah || 5 ||

paramātmā parañjyotiḥ pareśah pāragah parah |  
sarvavedātmako vidvān vedavedāntapāragah || 6 ||

sakalopaniṣadvedyo niṣkalaḥ sarvaśāstrakṛt |  
akṣamālājñānamudrāyuktahasto varapradah || 7 ||

purāṇah puruṣaśreṣṭhah śaraṇyah parameśvarah |  
śānto dānto jītakrodho jītamītro jaganmayaḥ || 8 ||

janmamṛtyuharo jīvo jayado jāḍyanāśanaḥ |  
japapriyo japastutyō jāpakapriyakṛt prabhuh || 9 ||

vimalo viśvarūpaśca viśvagoptā vidhistutaḥ |  
vidhīndraśivasamstutyah śāntidah kṣāntipāragah || 10 ||

śreyah pradah śrutimayaḥ śreyasāṃpatirīśvarah |  
acyuto'nantarūpaśca prāṇadah pṛthivīpatiḥ || 11 ||

avyakto vyaktarūpaśca sarvasākṣī tamoharah |  
ajñānanāśako jñānī pūrṇacandrasamaprabhaḥ || 12 ||

jñānado vākpatiryogī yogīśaḥ sarvakāmadah |  
mahāyogī mahāmaunī maunīśaḥ śreyasāṃpatih || 13 ||

haṃsaḥ paramahaṃsaśca viśvagoptā virāṭ svarāṭ |  
śuddhasphaṭikasaṅkāśo jaṭāmaṇḍalasaṃyutaḥ || 14 ||

ādīmadhyāntarahitaḥ sarvavāgīśvareśvaraḥ |  
nāmnāmaṣṭottaraśataṃ hayagrīvasya yaḥ paṭhet || 15 ||

vedavedāṅgavedāntaśāstrāṇāṃ pāragah kavīḥ |  
vācaspatisamo buddhyā sarvavidyāviśāradaḥ || 16 ||

mahadaiśvaryamāsādya kalatrāṇi ca putrakān |  
avāpya sakalān bhogān ante haripadaṃ vrajet || 17 ||

|| iti parāśarapurāṇe agastyanārada saṃvāde  
hayagrīvāṣṭottaraśatanāmastotram saṃpūrṇam ||